

15 -ാം കേരള നിയമസഭ

11 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 3032

25-06-2024 - ൽ മറുപടിയ്ക്ക്

ദേശീയ പാതയിൽ പൈപ്പ് ലൈനുകൾ സ്ഥാപിക്കുന്നതിന് ലൈസൻസ് ഫീ

ചോദ്യം		ഉത്തരം	
പ്രൊഫ. ആബിദ് ഹുസൈൻ തങ്ങൾ		ശ്രീ. റോഷി അഗസ്റ്റിൻ (ജലവിഭവ വകുപ്പ് മന്ത്രി)	
(എ)	<p>കോട്ടക്കൽ മണ്ഡലത്തിൽ കാടാനൂഴ പോലീസ് സ്റ്റേഷൻ മുതൽ കഞ്ഞിപ്പുര മുടാൽ ബൈപ്പാസ് വരെയുള്ള ഭാഗത്തെ ദേശീയ പാതയിൽ ജലജീവൻ പദ്ധതിയുടെ ഭാഗമായി പൈപ്പ് ലൈനുകൾ സ്ഥാപിക്കുന്നതിനായി റോഡ് കട്ടിംഗ് അനുമതിയ്ക്ക് എൻ.എച്ച്.എ.ഐ.യ്ക്ക് ലൈസൻസ് ഫീ ഇനത്തിൽ ഒട്ടകേണ്ട 4,80,24,900/-രൂപ അനുവദിക്കുന്നതിനായുള്ള പ്രൊപ്പോസൽ വാട്ടർ അതോറിറ്റിയിൽ ലഭിച്ചിട്ടുണ്ടോ; ആയതിന്മേൽ സ്വീകരിച്ച നടപടികളുടെ വിശദാംശം ലഭ്യമാക്കുമോ;</p>	(എ)	<p>ലഭിച്ചിട്ടുണ്ട്. ജെജെഎം സ്കീമിന്റെ സീനിയോറിറ്റി ലിസ്റ്റ് പ്രകാരം ആണ് തുക നൽകുന്നത്. പ്രസ്തുത തുക ലഭിക്കുന്നതിനായി ജെജെഎം സ്കീമിന്റെ സീനിയോറിറ്റി ലിസ്റ്റിൽ ഉൾപ്പെടുത്തിയിട്ടുണ്ട്. (സീനിയോറിറ്റി നമ്പർ - 2169 തീയതി 28.11.2023).</p>
(ബി)	<p>ദേശീയ പാതയുടെ നിർമ്മാണം ത്വരിതഗതിയിൽ നടക്കുന്നതിനാൽ പൈപ്പ് ലൈനുകൾ സ്ഥാപിക്കുന്നതിനായി അടിയന്തരമായി ലൈസൻസ് ഫീസ് അനുവദിക്കുന്നതിന് നടപടി സ്വീകരിക്കുമോ?</p>	(ബി)	<p>ജലജീവൻ മിഷൻ പദ്ധതിക്കായി കേന്ദ്ര സർക്കാർ പുറപ്പെടുവിച്ചിട്ടുള്ള മാനദണ്ഡപ്രകാരം പദ്ധതി തുക കേന്ദ്ര-സംസ്ഥാന സർക്കാരുകൾ 50:50 എന്ന അനുപാതയിൽ വഹിക്കേണ്ടതാണ്. ഇങ്ങനെ ലഭിക്കുന്ന തുക ജെജെഎം സ്കീമിന്റെ സീനിയോറിറ്റി ലിസ്റ്റ് പ്രകാരം ആണ് വീതിച്ചു നൽകുന്നത്. 2024-25 വർഷത്തിൽ കേന്ദ്ര സർക്കാർ 1949.36 കോടി രൂപയാണ് പദ്ധതി തുക ആയി സംസ്ഥാനത്തിന് അനുവദിച്ചിട്ടുള്ളത്. അതിന്റെ ആദ്യ ഗഡു ആയ 292.40 കോടി രൂപ ലഭിക്കുകയും ആയത് സീനിയോറിറ്റി ലിസ്റ്റ് പ്രകാരം നൽകിക്കഴിഞ്ഞു. സംസ്ഥാന വിഹിതത്തിന്റെ ആദ്യ ഗഡു 285.58 കോടി രൂപ അനുവദിച്ചു ഉത്തരവായിട്ടുണ്ട്. കേന്ദ്ര സംസ്ഥാന സർക്കാരുകൾ ഫണ്ട് നൽകുന്ന മുറയ്ക്ക് ആണ് കരാറുകാർക്കും മറ്റു ചെലവുകൾക്കും (റോഡ് റെസ്റ്റോറേഷൻ, ലൈസൻസ് ഫീസ്, etc) നൽകുന്നത്. നൽകാനുള്ള തുക അനുവദിച്ചു എത്രയും വേഗം പദ്ധതി പൂർത്തീകരിക്കുവാൻ നടപടി സ്വീകരിച്ചു വരുന്നുണ്ട്.</p>

സെക്ഷൻ ഓഫീസർ

